

अगुवानीघाट पुल चार माह लेट होगा

भागलपुर | वरीय संवाददाता

पथ निर्माण सह पंचायतीराज विभाग के प्रधान सचिव अमृतलाल मीणा ने कहा कि सुल्तानगंज-अगुवानीघाट पुल के पहुंच पथ पर तेजी से काम हो है। पुल मार्च 2020 तक चालू हो जाएगा। पहले इसे नवंबर 2019 तक तैयार होना था। इसके चालू होने से विक्रमशिला सेतु पर वाहनों का लोड कम होगा।

भागलपुर और आसपास के जिलों में लग रहे जाम से राहत पहुंचाने को लेकर प्रधान सचिव ने रविवार को डीआरडीए में भागलपुर और बांका के अधिकारियों के साथ बैठक की। अधिकारियों को जाम की समस्या का समाधान करने के लिए हरसंभव प्रयास



प्रधान सचिव बोले

- एनएच-80 की भागलपुर-पीरपैती के बीच 10 मी. चौड़ा किया जाएगा
- इस साल 31 मार्च से पहले बाइपास चालू हो जाएगा

प्रधान सचिव अमृतलाल मीणा।

करने का निर्देश दिया। प्रधान सचिव ने बताया कि भागलपुर से पीरपैती के बीच एनएच-80 के दोनों तरफ पर्याप्त सरकारी जमीन है। इस सड़क पर गड़ियों का लोड अधिक है। इसकी चौड़ाई बढ़ानी जरूरी है। वर्तमान में सड़क की चौड़ाई 5.5 मीटर है। इसे 10 मीटर करने की योजना है। एनएच विभाग को

डीपीआर बनाने का निर्देश दिया गया है। प्रस्ताव गठित होने और सक्षम प्राधिकार से स्वीकृति के बाद सड़क की चौड़ाई बढ़ाई जायेगी। उन्होंने कहा कि बाइपास निर्माण में आ रही कठिनाइयों को हल करने की योजना बनायी गयी है। बाइपास को इस साल 31 मार्च से पहले पूरा कर लिया जाएगा।